

حاج

مظفر وارثی

پیشانی

LIBRARY
Muzaffar Warsi

1984

بِسْمِ اللَّهِ الرَّحْمَنِ الرَّحِيمِ

بابِ عَمْرٍ

بابِ عَم

منظف و ارثی

القاسم انٹرپرائزرز رحمان مارکیٹ لاہور
اردو بازار

خوبصورت اور معیاری کتابیں چھاپنے
کا واحد مرکز: الاحقر انٹرنیٹرز

اہتمام: محمد سعید اللہ صدیقی



جملہ حقوق بحق حسیب عرفی محفوظ ہیں

طبع اول:	نومبر ۱۹۹۲ء
سرورق:	تنویر مرشد
مطبع:	زاہد بشیر پرنٹرز، لاہور
قیمت:	50 روپے

اُس روشنی کے نام

جو فاران کی چوٹیوں سے طلوع ہوئی
اور ساری کائنات میں پھیل گئی!

LIBRARY
JAMIA HAMDARD



U96183



دروازہ کھولتے ہیں فرشتے قبول کا
اک سلسلہ ہے رحمتِ حق کے نزول کا
دونوں جہانِ گوش بر آواز ہو گئے
میں نام لے رہا ہوں خدا کا رسولؐ کا



ترتیب

- ۱- بلغِ اعلیٰ، ۹
- ۲- لم یلد ولم یولد، ۱۳
- ۳- تعارف، ۱۵
- ۴- بعد از خدا بزرگ توئی، ۱۷
- ۵- قطعات، ۲۰
- ۶- خدا کا سفیر، ۲۲
- ۷- بارگاہِ ایزدی، ۲۶
- ۸- صلہ، ۲۸
- ۹- مَصَوِّرِ شام و سحر، ۳۰
- ۱۰- میں جو یاتے مصطفیٰ، ۳۲
- ۱۱- ولادتِ رسول، ۳۳
- ۱۲- صلِّ علیٰ، ۳۸
- ۱۳- معراجِ سفر، ۴۱
- ۱۴- چہ نسبت...، ۴۳
- ۱۵- بولنا قرآن، ۴۶
- ۱۶- گفتند ادا...، ۴۸
- ۱۷- میرا رسول، ۵۰
- ۱۸- ناخدا تے مشرق و مغرب، ۵۳
- ۱۹- دہاتی، ۵۵
- ۲۰- تیرا سایا دیکھوں، ۵۷
- ۲۱- رحمتِ للعالمین، ۵۹
- ۲۲- آنکھیں سوال ہیں، ۶۲
- ۲۳- مقصودِ کائنات، ۶۳
- ۲۴- نعتِ حمد کے احاطے میں، ۶۶
- ۲۵- طلب، ۷۰
- ۲۶- پیامِ علی، ۷۲
- ۲۷- خیر کی بھینک، ۷۳
- ۲۸- اُسوة رسالت، ۷۸
- ۲۹- دعاء، ۸۰

- | | |
|---------------------------|----------------------|
| ۳۹- مجھے ابدیت، ۱۰۲ | ۲۰- منقبت و سلام، ۸۳ |
| ۴۰- صدائے خون، ۱۰۳ | ۳۱- ابو بکر صدیق، ۸۵ |
| ۴۱- فراتِ عجم، ۱۰۶ | ۳۲- عمر فاروق، ۸۷ |
| ۴۲- پانی، ۱۰۸ | ۳۳- عثمان غنی، ۸۹ |
| ۴۳- مجددِ اَلفِ ثانی، ۱۱۰ | ۳۴- علی، ۹۱ |
| ۴۴- اسلامی کانفرنس، ۱۱۲ | ۳۵- چار یار، ۹۳ |
| ۴۵- سچائی، ۱۱۳ | ۳۶- لہو کی دھار، ۹۵ |
| ۴۶- قوالی، ۱۱۷ | ۳۷- ستونِ روشنی، ۹۷ |
| | ۳۸- سبیلِ اشک، ۱۰۰ |
-

بلغ عالمی بحالہ

اکابرِ عالم کی شخصیات ہر اس فرد کے لیے اہم رہی ہیں جو خود کو امروز کی اکائی میں رفتہ و آئندہ کے حوالے سے متعین کرنا چاہتا ہے۔ جو اپنی ذات، اپنے ذہن اور گرد و پیش کی دنیا کے مابین ایک رشتہ معنی تلاش کرنا اور اسے دوسرے افراد کے لیے برقرار رکھنا چاہتا ہے۔ اکابرِ عالم اور شاہیر تاریخ سوچنے والے ذہنوں اور دکھ درد محسوس کرنے والے دلوں کے لیے ہمیشہ فیضانِ رسا رہے ہیں۔ زندگی بسر کرنے اور اس عرصہ آب و گل کو سنوارنے اور نکھارنے کے لیے جتنے طریقے وضع کیے گئے ہیں ان میں خیر کی سر بلندی کو تسلیم کرنے والوں کی اکثریت رہی ہے، نیکی اور خیر کا تصور اس قدر مقناطیسیت کا حامل ہے کہ جب اسے انسانوں کی تربیت تہذیب کا بنیاد بنا کر پیش کیا جاتا ہے، اس کو عملی طور پر بہت کر دکھایا جاتا ہے تو دل سینوں سے کھینچنے لگتے ہیں۔

ہر لکھنے والا اپنے ذہنی رجحان اور ذاتی و اجتماعی پس منظر کی روشنی میں اپنے لیے اکابرِ عالم میں سے انتخاب کرتا ہے اور اپنی ذات اور اپنے عہد کے لیے اس سے کسبِ نور کرتا ہے۔ منظر و ارثی نے جو دلِ حساس اور رُوح بیدار کے شاعر کی حیثیت سے کسی تعارف کے محتاج نہیں، اپنے احساس کو اکابرِ اسلام کی محبت اور ان کے زندگی آموز کارناموں سے تقویت دینے کی کوشش کی ہے۔ ظاہر ہے کہ ان میں سب سے بڑا مرتبہ ختمی مرتبت حضرت محمد صلی اللہ علیہ وسلم کا ہے۔ آپ کی تعلیمات اُسوۂ حسنہ اور عملی زندگی ایک انقلاب کی نقیب بنی جس نے زیر دستوں کی آفتابی کو مقسوم انسانی بنا دیا۔ جن افراد کو آپ سے دین یا عقیدے کی بنیاد پر کوئی تعلق نہیں وہ بھی اس حقیقت کو تسلیم کرتے ہیں کہ آپ نے عظمتِ بشر کی ایسی راہیں سجھائی ہیں جو اس سے پہلے حیرت آفرین سے اوجھل تھیں۔

حضرت محمد صلی اللہ علیہ وسلم سے عقیدت کا منظوم اظہار آپ کی زندگی ہی میں ہونے لگا تھا۔ نعت گوئی ایسی تمام زبانوں کا ایک لازمی حصہ بن گئی جن کی ترویج و اشاعت میں مسلمان بھی شریک رہے ہیں۔ نعت کا ایک بہت بڑا سرمایہ موجود ہے لیکن اس کے مطالعے سے اندازہ ہوتا ہے کہ یہ بہت دشوار صنفِ سخن ہے۔ دشوار ان معنوں میں کہ اس کی طویل روایت کے تسلسل میں کوئی انفرادی کارنامہ پیش کرنا بظاہر ناممکن نظر آتا ہے۔ اسی لیے رسمی تقلیدی اور روایتی مضامین کی بہتات ہے انفرادیت بہت کم ظاہر ہوتی ہے۔

نعت گوئی کی جس روایت نے اردو میں ایک ادبی مزاج کا اضافہ کیا۔ اس کے چند اہم نام مولانا حالی، محسن کا کوردی اور علامہ اقبال ہیں۔ نعت گوئی اگر صرف عقیدے کی ترجمانی تک محدود ہو جاتے تو اس میں تازہ کاری کی گنجائش کم ہو جاتی ہے۔ اس حقیقت کو دورِ حاضر کے ایسے شعرا نے مکمل طور پر محسوس کیا جو نعت گوئی سے بھی اتنا ہی علاقہ رکھتے ہیں جتنا اپنی عام شاعری سے۔

جدید دور میں مظفر وارثی نے نعت گوئی میں بعض نئے اسالیب کا اضافہ کیا ہے۔ انہوں نے جدید زندگی کی مجموعی کیفیت سے اپنے اسالیب و پیرایہ اظہار میں ندرت پیدا کی ہے۔ مظفر وارثی ایک معروف نعت گو شاعر کی حیثیت سے بھی محتاجِ تعارف نہیں ہیں۔ ان کی نعتوں کو بڑی مقبولیت حاصل ہوئی ہے۔ مظفر وارثی ایک صاحبِ دل، حساس اور دردمند شاعر ہیں۔ وہ بڑی پیاری شخصیت کے مالک ہیں۔ ان کے مزاج میں نرمی، ٹھیکر اور کھلاوٹ ہے۔ مظفر وارثی ان چند خوش نصیب شاعروں میں سے ہیں جو اپنی شخصیت کے ان لطیف پہلوؤں کو اپنی شاعری میں سمودینے کی کما حقہ قدرت رکھتے ہیں۔

”برف کی ناؤ“ مظفر وارثی کا مجموعہ کلام اس سے قبل شائع ہو کر ادبی حلقوں میں بارپا چکا ہے۔ ”برف کی ناؤ“ کے سلسلے میں متعدد درمزد کناہیہ کے پہلوؤں پر بھی توجہ دی گئی ہے۔ لیکن سب سے اچھا کناہیہ گلشیر ہے کیونکہ اس سے مظفر وارثی کی شخصیت کا وہ پہلو بھی اُجاگر ہوتا ہے جس کو سمجھے بغیر ان کی شاعری تک پہنچنا ممکن نہیں۔ گلشیر یا برف کا بڑا تودہ سمندر میں تیرتا ہے تو اس کی کیفیت ایک برف کی ناؤ ہی سے مماثل ہو سکتی ہے۔

لیکن اس تو دے کا صرف ایک تہائی حصہ باہر اور دو تہائی حصہ سمندر کے اندر ہوتا ہے۔ بعض ناقدین نے انسان کی شخصیت یا شاعر کے ظاہر و باطن کو اسی استعارے سے سمجھنے کی کوشش کی ہے کہ اظہار اس کلیشیر کا محض ایک تہائی حصہ ہے لیکن شاعر کا باطن اپنے اندر معلوم کتنی ایسی کیفیات چھپاتے ہوئے ہے جن کے لیے بس یہی کہا جاسکتا ہے ۵

اے دایے اگر معرض اظہار میں آوے
منظف وارثی کی داخلی اور خارجی شخصیت کے لیے "برف کی ناؤ" سے بہتر کوئی
استعارہ نہیں ہو سکتا۔ وہ اپنے فطری بہاؤ شاعری میں منتقل کرنے پر اسی طرح توجہ
دیتے ہیں جس طرح "برف کی ناؤ" سمندر کے تھپیڑوں میں اپنی راہ بناتی ہوئی آگے بڑھتی
رہتی ہے۔

"برف کی ناؤ" کی ندرت جدت اور دروندی کو مظف وارثی نے نعت میں بھی
سمو دیا ہے، ان کی نعت گوئی کو ان کے مجموعی شعری رویے سے الگ کر کے دیکھنا ممکن
نہیں ہے۔ میں مظف وارثی کی اس خوبی کی بنا پر ان کی نعت گوئی کو اہم اور قابل ذکر سمجھتا
ہوں کہ انھوں نے موضوع کی تبدیلی سے شاعری کے اسلوب میں تبدیلی نہیں کی۔ ان
کی عام غزلوں اور نظموں میں تازہ کاری اور تازہ خیالی کی جو کیفیت ملتی ہے وہ نعتوں
میں بھی نظر آتی ہے۔ جب وہ کہتے ہیں

تو ہے احرام انوار باندھے ہوئے

میں درودوں کی دستار باندھے ہوئے
تو اندازہ ہو جاتا ہے کہ انھوں نے دل کی کہانیوں سے اپنے موضوع کی اہمیت کو قبول کیا
ہے اور اس کے اظہار میں نئی تشبیہات اور نئے استعاروں کے استعمال پر توجہ دیتے
ہیں۔ نعت گوئی ایک مشکل فن ہے اور اس میں لطافت اس وقت تک پیدا نہیں ہو سکتی
جب تک اس میں لفظ اور جذبے کی خوشگوار ہم آہنگی نہ پیدا ہو جاتے۔ مظف وارثی کی
نعتوں میں لطافت کا عنصر ان کی اسی خوبی کا مرہون منت ہے۔ مظف وارثی کی نعتوں میں
والہانہ پن اور شیفتگی کا جو انداز ملتا ہے وہ بہت کیاب ہے۔ انھوں نے عقیدے اور

ادبیت کو بیجا کر کے ایسی نعتیں لکھی ہیں جن کو اُردو نعت گوئی کی تاریخ میں یقیناً نمایاں حیثیت حاصل ہوگی۔

نعت کی طرح منقبت اور بزرگانِ دین کی مدح بھی منظرِ وارثی کے شعری سرمائے کا حصہ ہے۔ مجھے یقین ہے کہ ان موضوعات اور شخصیات سے دلچسپی رکھنے والے اہلِ دل اور اہلِ نظر کے لیے یہ مجموعہ ایک نعمتِ غیر مترقبہ ثابت ہوگا۔

(پروفیسر) سحر انصاری

شعبہ اُردو، جامعہ کراچی

لَمْ يَلِدْ وَلَمْ يُولَدْ

یہ زمیں یہ فلک

ان سے آگے تک

جتنی دُنیا تیں ہیں

سب میں تیری جھلک سب سے لیکن جُدا

اے خُدا اے خُدا

ہر سحر پھوٹتی ہے نئے رنگ سے

سبزہ و گل کھلیں سینہ سنا سے

گو نجات ہے جہاں تیرے آہنگ سے

جس نے کی جستجو
 بل گیا اُس کو تو سب کا تُو رہ مُنَا
 اے خُدا اے خُدا

ہر ستارے میں آباد ہے اک جہاں
 چاند سورج ، تری روشنی کے نشاں
 پتھروں کو بھی تُو نے عطا کی زباں
 جانور ، آدمی

کر رہے ہیں سبھی تیری حمد و ثنا
 اے خُدا اے خُدا

نور ہی نور کبھی ہے کالا ک نہیں
 دوسرا کوئی حد گماں تک نہیں
 تیری وحدانیت میں کوئی شک نہیں
 لاکھ ہوں صورتیں

ایک ہی رنگ میں تُو ہے جلوہ نما
 اے خُدا اے خُدا

سوچ کر منصبِ آدمیت مجھے
 تو نے بخشا ہے اپنی خلافت مجھے
 شوقِ سجدہ بھی کر اب عنایت مجھے
 خم رہے میرا سر

تیری دہلیز پر ہے یہی التجا
 اے خدا اے خدا

تعارف

آج کی آفتدار ہوں ماضی کی عظمت بھی تو ہوں
 میں غمِ نزل گو، شاعرِ بزمِ رسالت بھی تو ہوں
 نقطہ کہلاؤں گا، کٹ جاؤں لکیروں سے اگر
 جدتوں سے ہی نہیں ناتا، روایت بھی تو ہوں
 میں کہیں بھٹکوں پہنچنا اُن کے دروازے پہ ہے
 خواہشِ دُنیا سہی، جو پاتے رحمت بھی تو ہوں
 ذہن سے لب تک درودوں کا اگر ہے سلسلہ
 سر سے لے کر پاؤں تک شوقِ زیارت بھی تو ہوں

۱۷

زندگی کے ہاتھ میں تو اُن کا دامن آگیا
آخرت میں خوگر مہر شفاعت بھی تو ہوں
خاکِ پاتے مُصطفیٰ بھی ایک میرا نام ہے
جو زمیں سے آسماں کو ہے وہ نسبت بھی تو ہوں
ریزہ ریزہ ہے بظاہر شیشہ ہستی مرا
دستِ سرکارِ دو عالم میں سلامت بھی تو ہوں
چاہنے والوں سے کرتا ہوں منظرِ ناز بھی
ذکر ہو جب میرے آقا کا، عقیدت بھی تو ہوں

بعد از خدا بزرگ توئی

”حق موجود محمد صُورت“

بنده و مولا، اول و آخر

آپ ہی منزل، آپ مسافر

نیشہ کثرت، چہرہ وحدت

”حق موجود محمد صُورت“

روشنیوں سا، سپیکرِ خاکی

لاکھوں ہی صبحیں، اوٹِ قبا کی

عرشِ معلّے اُس کا مُصلے

ہاتھ میں ڈوری ارض و سما کی

عالمِ بالا، دیکھنے والا

خیلِ ملائیک، سیدِ امت

”حق موجود محمدؐ صورت“

غارِ حرا سے پھوٹی ہوئی ضو

حُسنِ احد کی وہ ابدی نو

اُس کی پناہیں خلد کی راہیں

مشرق و مغرب اُس کا ہی پرتو

اُس کی گواہی، مہرِ الہی

دینِ مکمل، ختمِ نبوت

”حق موجود محمدؐ صورت“

موج تبسم، نور کی دھاری

لرزشِ اماں، بادِ بہاری

چاپ قدم کی شمعِ حرم کی

جنشِ ابرو، رحمتِ باری

ہلتے ہوئے لبِ فیصلہ رب

سانس بھی اس کا حکمِ شریعت

”حق موجود محمدؐ صورت“

صاحبِ عالم، صدرِ زمانہ

ہاتھ ہیں خالی بانٹے خزانہ

سینوں کے اندر اس کا سمند

روحوں کے حجرے اس کا ٹھکانہ

اس کا صحیفہ، میرا وظیفہ

اس کی محبت، میری عبادت

”حق موجود محمدؐ صورت“

قطعات

○

ایک در پر اگر سمٹ جاتے
 اتنے فرقوں میں ہم نہ بٹ جاتے
 آگے بڑھنے کی آرزو تھی اگر
 چودہ سو سال پیچھے نہ بٹ جاتے

○

رکھ لیا آنکھ میں مدینے کو
 اور بتوں سے سجائیں سلنے کو
 غرق ساحل پہ کر دیا ہم نے
 اپنی تہذیب کے سفینے کو



پیار کی رو پہ جھول کر دیکھیں
 اخلافت بھول کر دیکھیں
 ہم نے تفتیبِ جہل تو کر لی
 اِتِّبَاعِ رَسُوْلٍ، کر دیکھیں

کتاب یہ ہے اگر پڑھا
 کتاب یہ ہے اگر پڑھا
 کتاب یہ ہے اگر پڑھا
 کتاب یہ ہے اگر پڑھا



کتاب یہ ہے اگر پڑھا
 کتاب یہ ہے اگر پڑھا
 کتاب یہ ہے اگر پڑھا
 کتاب یہ ہے اگر پڑھا

ہندوستان کی تاریخ
ہندوستان کی تاریخ

خدا کا سفیر

حرفِ دعا ہوں صوتِ پذیرائی دے مجھے
دیکھوں نظر کی اوٹ وہ بینائی دے مجھے
یا درِ رسولؐ، پیار کی سچائی دے مجھے
مدحِ نبیؐ، تشریح گویائی دے مجھے

کاغذ کی ناؤ ڈال رہا ہوں بسا تو پر
تیز کا بھی پاؤں رکھنے چلا ہے الا تو پر

میں اور وصفِ شاہِ پیمبرِ رستم کروں
باؤل و تسلیم بنے تو سمندرِ رستم کروں
کیا کیا میں لوحِ ارض و سما پر رستم کروں
دُنیا میں اور ہوں تو وہ پیکرِ رستم کروں

تا حشر اگر حیات مری مُسترد نہ ہو
اُس کی قسم ہے اُس کے قصیدے کی حد نہ ہو

رُخ ہے کہ آئنے میں مُصَوِّر سجا ہوا
آواز، جیسے نغمہ فطرت چھڑا ہوا
آغوش، جس طرح درِ کعبہ کھلا ہوا
لمتھے کی ہر لکیر پہ شِراں لکھا ہوا
کانپے جلالِ عشرتِ مزاجِ حلیم سے
جنت کو راہ جاتے تے مستقیم سے

شفقت، جو اپنوں پہ وہی اختیار کے لیے
جرات، ندائے زلزلہ کھسار کے لیے
محنت، سندِ غریب و جفا کار کے لیے
عظمت، مثال ہی نہیں اظہار کے لیے

پرواز ہے بہت مری منکرِ حقیر کی
پہنچے نہ گرد کو بھی خدا کے سفیر کی

نظمِ جانِ بیانِ مُسلسل ، گواہ کا
 وقتِ رَوانِ غبارِ مُحَمَّد کی راہ کا
 ہنّاب ، ایک مچھول قبائے سیاہ کا
 خورشید ، اک اُڑا ہوا ریزہ نگاہ کا
 چلتی ہوئی ہوائیں پیادے رسول کے
 احکامِ حق میں دیکھوں ارادے رسول کے

جینا ہے درمیانِ گمان و ہمتیں مجھے
 ناپائیداریوں پہ کب سروسہ نہیں مجھے
 پیوند کی طرح نہ لگالے زمیں مجھے
 زخمِ فراق چاٹ نہ جائے کہیں مجھے
 جی کھول کے میں رُودوں گا گنبد کے سامنے
 لے چل درودِ مجھ کو محسوس کے سامنے

مالا لہ لہ آکھرا پیکر الجبر

روم کی لہریں سیاہی مائل
 مالا لہ لہ آکھرا پیکر الجبر

لاہ انگوہ میں سلطان بن لہجہ بن لہجہ

لاہ انگوہ میں سلطان بن لہجہ بن لہجہ

لاہ انگوہ میں سلطان بن لہجہ بن لہجہ

لاہ انگوہ میں سلطان بن لہجہ بن لہجہ

لاہ انگوہ میں سلطان بن لہجہ بن لہجہ

لاہ انگوہ میں سلطان بن لہجہ بن لہجہ

بارگاہِ ایزدی میں

زمین کے لوگ ہوں یا اہل عالمِ بالا

ہر اک زباں پہ ہے سبحانِ ربی الاعلیٰ

ترے تسلیم کی گواہی، مرقعِ علم

فضائیں آئینہ ہیں، دل ہو دیکھنے والا

ویسے حسینِ خدو حسنِ سال تو نے مٹی کو

ترے جمال کے سانچوں نے آدمی ڈھالا

تھماتی مہر کو نیل و نہار کی ڈوری

صبا کو سو نپ دی آرائشِ گل و لالہ

زین تیرہ کے منہ سے لگا دیا تو نے
مہ و نجوم بھرا آسمان کا پیالا

پڑھے قصیدہ وحدت، ہجوم کون مکان
تو سب کا رب ہے کسی نے تجھے نہیں پایا

مجھے ہی تو نے دیا اختیار لغزش بھی
مجھی پہ اپنی خلافت کا بوجھ بھی ڈالا

اُتار کر مرے سینے میں آگہی کے چاند
بصیرتوں کا مرے گرد کھینچ دے ہالہ

ہر ایک سانس کو میری بنا چراغِ حرم
نہ ہو ذرا بھی، میرا نام نہ عمل کالا

خدا کی یاد میں
 لایا یہ کتاب

سائنس کی روشنی میں
 لایا یہ کتاب

لایا یہ کتاب
 لایا یہ کتاب

صلہ

سخن کی داد خدا سے وصول کرتی ہے
 زبان آج ثنائی رسول کرتی ہے
 کہی ہے نعت نبیؐ روح کی نوک کے لیے
 لہو میں ڈوب گیا ہے قلم وضو کے لیے

ہر ایک سائنس محسّد کے نام پر نکلا
 خیال، ذہن سے احرام باندھ کر نکلا

حضور یوں مری آنکھوں کے سامنے آتے
 کوئی چراغ کی توجیے تھامنے آتے

۲۶۱
جسیں یسے، جو قدم کے نشان تک پہنچا
قدِ حقیقہ مرا آسمان تک پہنچا

نبی کا گوشہٴ دامن جو ہات میں آیا
سمٹ کے سارا جہاں میری ذات میں آیا

وہ عکسِ قربِ مری رُوح میں اُترنے لگے
کہ میری خاک پہ آئینے رشک کرنے لگے

نظر نے آپ کے جلووں کا جب طبع اف کیا
خدا نے مجھ سے گنہگار کو معاف کیا

مُصَوِّرِ شامِ و سحر

شب کو ہتاب نکالا ہے
 دن میں خورشید اُچھالا ہے
 جس کا ہر سمت اُجالا ہے

بندو! اللہ تعالیٰ ہے

جاتے لمحوں کی ڈولی میں

موتی، دریا کی جھولی میں

دُنیا تے رنگین کی دُلہن

شبنم کی ابرق پھولوں پر

یہ کس کی مینا کاری ہے

کون ایسی خوبیوں والا ہے

بندو! اللہ تعالیٰ ہے

مہکار جُدا آواز جُدا
 چہرے سے نہیں ملتا چہرہ
 شہکار بناتے یہ جس نے
 ہاں وہ فنکار نِزِ الا ہے
 دُھن اپنی اپنی ساز جُدا
 ہر پیکر کے انداز جُدا

بندو! اللہ تعالیٰ ہے
 قبضہ ہے جس کی مچھکی کا
 وہ جس کے آگے جھک جاتے
 ہر منظر جس کا پر تو ہے
 شہ رگ پر ہم انسانوں کی
 پیشانی نامردمانوں کی
 ہر اک تحریرِ عوالہ ہے

بندو! اللہ تعالیٰ ہے

”میں جو یاتے مصطفیٰ“

سیاحِ عرش ، نقشِ کفِ پاتے مصطفیٰ
کون و مکان سفینہ دریا تے مصطفیٰ

اک بوریا نشین نے بانٹی حکومتیں
سیراب کر گیا ہمیں صحرا تے مصطفیٰ

پلتے ہیں آفتاب ، محسوس کے سارے میں
ہوتا ہے ذی شعور کو سودا تے مصطفیٰ

جلتے رہیں گے میسر لہو کے چراغ بھی
میں بھی ہوں اک شہیدِ تمنا تے مصطفیٰ

رنگینوں کا زندگی لالچ نہ دے مجھے
میں ہوں ہر ایک رنگ میں جو یا تے مُصطفا

اُن کا کرم نہ ہو تو میں اک پل نہ جی سکوں
چلتی ہے میری سانس بہ ایما تے مُصطفا

مَریخ و ماہتاب ہیں دُنیا کی منزلیں
میرا عروج، گنبدِ خضرا تے مُصطفا

ولادتِ سُولؐ

آج ہے اُس نبی کی ولادت کا دن
سارے نبیوں کی جس کو امامت ملی

ہر گھڑی، اُس گھڑی کا قصبہ پڑھے
خاک کو جب ستاروں کی عظمت ملی

جھوٹی معبودیت مُنہ کے بل گر پڑی
صحنِ کعبہ کو سچی عبادت ملی

دستِ بوجہل میں بول اٹھیں کنکریں
بے زبانوں سے حق کی شہادت ملی

پہنچی انسانیت اپنی معراج کو
آدمی کو خدا کی حلافت ملی

فرش سے عرش تک خیر مقدم ہوا
 جس کو ارض و سما کی قیادت ملی
 جس نے آنسو بہاتے ہمارے لیے
 جس کو ہم سی گنہ گار اُمتِ ربی



پتھروں کی چُجاری تھی صدیوں سے جو
 وہ عنی قوم جو یا تے رب ہو گئی
 کیا تو پیاسی تھی اسلام کے خون کی
 کیا ثنا خوان اُمتی لقب ہو گئی
 مگر ہی خود بتانے لگی راستہ
 وادی نور، دُنیا تے شب ہو گئی
 دشمن دیں، بنے پاسبانِ حرم
 دُور، تفریقِ رنگ و نسب ہو گئی

لالہ و گل ہسکنے لگے آگ میں

رشکِ جنتِ زمینِ عرب ہو گئی

بے ہماروں نے تھامی عنانِ جہاں

جاہلیت، امیہِ ادب ہو گئی

پڑ گئی جس پہ وہ آسمانی نظر

اُس کی دُنیا تے دل ہی عجب ہو گئی



اُس نظر سے تمہیں بھی ہے وابستگی

تم بھی تقلیدِ شاہِ رسولان کرو

رہ گئی ہے دکھاوے کی نسبت تمہیں

کاش اندر سے خود کو مسلمان کرو

دین و مذہب نسا آتش نہیں چاہتے

یوں نہ اپنی عقیدت کو ارزاں کرو

مسخ اپنے کو تم نے بہت کر لیا
 آتمنوں کو نہ اب اور حیراں کرو
 جو تمہارے نبی نے دیے ہیں تمہیں
 اُن اصولوں سے آرائش جاں کرو
 راستے کا اندھیرا بھی چھٹ جائے گا
 دیدہ و دل تو اپنے فر و زراں کرو
 پھر سبحانا، دیے تم درو بام پر
 اپنے سینوں میں پہلے چراغاں کرو
 بوہراک سانس سے آتے ایمان کی
 ہر مسلمان ہو تصویرِ شران کی

صَلِّ عَلٰی

صَلِّ عَلٰی صَلِّ عَلٰی

تخلیق ، دیوانِ سخن

کردار، معراجِ نظر

پہن نام، حجتی علی الصلوٰۃ

صَلِّ عَلٰی صَلِّ عَلٰی

قربت ، حصارِ دو جہاں اخلاق، سائبانِ سا

لہجہ ، چمکتی سی کلی چپ ، رحل پر شہر آن سا

جلووں کی کوئی حد نہیں

پر چھائیں ، احرامِ زمیں

اور چاپ، دستارِ خلا
صَلِّ عَلٰی صَلِّ عَلٰی

خازن، تہی دامانیاں، وارث، یتیمی آپ کی
تہنایتوں کے طور پر گویا کلیمی آپ کی
اقرار پھٹنے کیا
بطحا کی مٹھی کا دیا

ساری خدائی میں جلا
صَلِّ عَلٰی صَلِّ عَلٰی

سوکھی زباں، ابرِ سخا فافتہ کشتی، سلطان گر
رحمت، قبا و حدت، عصایا و خدا، زادِ سفر

افلاک سے اونچا علم

نظروں سے بھی آگے قدم

منزل سے آگے قافلہ

صَلِّ عَلٰی صَلِّ عَلٰی

گیسو ذرا جو کھل گئے تار یک موسم دھسل گئے

جس کو زیارت ہو گئی اُس آنکھ میں رس گھل گئے

مُجَنُو سے مٹھی میں لیے

خورشید، کھلی میں لیے

ہمراہ روز و شب چلا

صَلِّ عَلٰی صَلِّ عَلٰی

کم ہے منظر جس قدر بھیجے درود اُس ذات پر

ہم عاصیوں کی قسمتیں لکھتی ہیں جس کے ہات پر

ہر دم دُعا یہ جس نے کی

یا رَبِّ حَبِّ لِي اُمَّتِي

ایسا نبی کس کا بھلا

صَلِّ عَلٰی صَلِّ عَلٰی

معراجِ سفر

بُراق منکر ہے گردوں نورِ آج کی رات
ہوا اڑاتی ہے تاروں کی گرد آج کی رات

یہ کون ذہن کے روشن مکان میں اُترا
خیالِ صورتِ جبیریل دھیان میں اُترا

ہے خم ، رسائیِ انساں پہ فاصلوں کی جبیں
بلندیوں پہ کمنڈیں اُچھالتی ہے زمیں

یہ رات کیوں نہ ہو افضل تمام راتوں میں
لیے ہوتے ہیں اندھیرے چراغِ ہاتھوں میں

وہ رات ، جس کا زمانہ جواب لا نہ سکے
بلاتے آنکھ تو سورج بھی تاب لا نہ سکے

وہ رات جس نے حسین خواب جاگ کر دیکھا
 وہ رات جس نے محمد کو عرش پر دیکھا
 گیا تھا عشق، خلاؤں کی راہ سے آگے
 نگاہ جاتی ہے حدِ نگاہ سے آگے
 رُکی رُکی نظر آتی تھی نبضِ عالم کی
 گذر رہی تھی سواری رسولِ اکرم کی
 رواں تھے ساتھ فرشتے عبا اُٹھاتے ہوتے
 فضائیں، کتبہ صَلِّ عَلَیْ اُٹھاتے ہوتے
 عروجِ آدمیت آپ پر تمام ہوا
 خُدا خود اپنے ہی جلوؤں سے ہمکلام ہوا
 تجلیات کے ہالے میں یوں گھرے دونوں
 کمانِ وصلِ کھینچی، بل گئے بہرے دونوں
 بلند ایسے نہ رُبتے کسی نبی کے ہوتے
 زہے نصیب کہ ہم اُمتی اسی کے ہوتے

”چہ نسبت خاک را با عالم پاک“

تُو اَمِیْرِ حَرَمِ

ہیں فقیرِ عَجَبِ

تیرے گن اور یہ لب؟

میں طلب ہی طلب ، تو عطا ہی عطا

تُو کجا من کجا

تُو اَبْدِ اَسْرِیں ، میں ہوں دوچار پل

تُو یقین ، میں گماں ، میں سخن ، تو عمل

تُو ہے معصومیت

میں نرہی معصیت ، تو کرم ، میں خطا

تُو کجا من کجا

تُو ہے احرامِ انوار باندھے ہوتے

میں درودوں کی دستار باندھے ہوتے

کعبۂ عشق تو

میں ترے چار سو، تو اثر، میں دُعا

تُو کجا، من کجا

تُو حقیقت ہے، میں صرف احساس ہوں

تُو سمندر، میں بھٹکی ہوئی پیاس ہوں

میرا گھر خاک پر

اور تیری رہ گزر بندرۃ المنتہ

تُو کجا من کجا

میرا ہر سانس تو خوں نچوڑے مرا

تیری رحمت مگر دل نہ توڑے مرا

کاسۂ ذات ہوں

تیری خیرات ہوں تو سچی میں گدا

تُو کجا من کجا

ڈنگاؤں جو حالات کے سامنے

آتے تیرا تصور مجھے تمہارے

میری خوش قسمتی

میں تیرا اُمتی، تو جزا میں رضا

تو کجا من کجا

میرا ملبوس ہے، پردہ پوشی تری

مجھ کو تاپِ سخن دے، خموشی تری

تو جلی، میں نحفی

تو اٹل میں نفی، تو صلا میں گلہ

دُوریاں سامنے سے جو ہٹنے لگیں

جالیلوں سے نگاہیں لپٹنے لگیں

آفسوؤں کی زباں

ہو مری ترجمان، دل سے نکلے صدا

تو کجا من کجا

بولتا قرآن

خاک پر نورِ خدا جسم میں ڈھل کر اُترا
ایک قرآنِ خدو حال بھی ہم پر اُترا

نئے رنگوں سے مُرتب سحر و شام ہوتے
چشمِ کونین میں بینائی کا پیکر اُترا

کس قدر عاجز و مسکین بھتی بندی اُس کی
کُرسی عرشِ لیے عسار کے اندر اُترا

اتنی اُد پچائیوں پہ نقشِ قدم ہیں کس کے
اتنی گمراہیوں میں کون ثناور اُترا

یوں ہوتی رُوح کو محسوسِ محبت اُس کی
 جیسے آغوش میں دریا کے سمندر اُترا
 جب کبھی تن کی منڈیوں سے اُڑایا ہے اسے
 طاہرِ دل اُسی دیوار کے اُوپر اُترا
 رحمتیں آئیں گی سورنگ چھڑکنے کے لیے
 میری توبہ کا جو چہرہ سہرِ محشر اُترا
 اُس کے قدموں سے تصور بھی ہوا ووداگر
 یوں لگا، تخت سے جس طرح منظر اُترا

گفتہ او... ..

مہربان اک صحیفہ تھی اُمّی رسولؐ کی
الفاظ تھے خدا کے زباں تھی رسولؐ کی

وحدانیت کے پھول کھلے گرم ریت پر
دی سنگ بے زباں نے گوہی رسولؐ کی

بہبوی و فلاح کے جگنو نکل پڑے
تاریکیوں میں جب کھلی مسطی رسولؐ کی

پرچم تھے نقشِ پاکے، ستاروں کے ہاتھ میں
گزری جو کہکشاں سے سواری رسولؐ کی

سیڑھی لگاتے عرشِ خدا پر نبی کی یاد
چلتی ہے سانس، تھام کے انگلی رسولؐ کی

دیکھیں گے میرے سر کی طرف لوگ حشر ہیں
 چکے گی تاج بن کے غلامی رسولؐ کی

پہلا قدم ازل ہے ابد آخر سفر
 پھیلی ہے کائنات پہ ہستی رسولؐ کی

کھلتے ہیں در کچھ اور منظر شعور کے

کرتا ہوں جب میں بات خدا کی رسولؐ کی

میرا رسولؐ

کُل عالم، جس کی کُٹیا جس کی پر چھاتیں سویرا

وہ ہے رسولؐ میرا

دیکھ نہ پاتے اتنے پس منظر میں نگاہِ صغریٰ

آدم کی تخلیق ہے جس کے نام کا پہلا طُغْرہ

ازل میں جس کی بُنیادیں ہیں ابد میں جس کا ڈیرا

وہ ہے رسولؐ میرا

جس کی کملی کے سائے میں آنکھ سحر نے کھولی

جس کے لہجے میں ہم تک پہنچی قدرت کی بولی

جس کے چاروں سمت خُدا نے اپنا نور بکھیرا

وہ ہے رسولؐ میرا

جس کی سچائی نے باطل کے شہ زور پچھاڑے
 جس نے تیز ہواؤں کے سیلنے پر خمیے گاڑے
 جس کے دریا کی لہروں نے کہاروں کو گھیرا
 وہ ہے رسول میرا

آپ چٹائی پر سویا بانٹی خیرات میں شاہی
 چھو کر جس کے پاؤں کو قائد کہلاتی گمراہی
 جس کی چوکھٹ پر انساں کی عظمت کرے بسیرا
 وہ ہے رسول میرا

چاٹا جس کے تلووں کو جبریل کے رخساروں نے
 آنکھیں پچھائیں جس کے استقبال کو تیاروں نے
 پل دوپل میں لگا کے آیا جو سدرہ کا پھیرا
 وہ ہے رسول میرا

لاکھوں سلام اُس پر بھیجوں لاکھوں درود بھیجوں

رُوح کو اکثر اُس کے روضے پر بے وجود بھیجوں

جس کی رحمت کا احسان مظفر پر بہت تیرا

وہ ہے رسول میرا

ناخدا کے مشرق و مغرب

دل اُسے چاہے زباں اس کی ثنا خوانی کرے
جس کے در پر بیٹھنے والا جہان بانی کرے

تیرہ بختی کو بناوے مالکِ صبحِ یستیں
اور بگولوں کے حوالے شمعِ ایمانی کرے

چشمِ قاتل میں کھلاوے پھول جس کی روشنی
جس کا اندازِ فصاحت، سنگِ کھپائی کرے

آنے والے ہر زمانے کا اکیلا پیش رو
جس کا استقبال کُل تاریخِ انسانی کرے

گردنِ آفاق میں ہیں تختیاں ہر سانس کی
ترجمہ ہر اک ادا کا نطقِ مشہد آنی کرے

ناخدا تے مشرق و مغرب کالے دُوں نام اگر
 میری کشتی کی حفاظت آپ طغیانی کرے
 آج کا حسان بن ثابت ، مظفر وارثی
 ملکِ حمد و نعت میں بے تاج سلطانی کرے

”دُہائی“

سُروِ کون و مکانِ ختمِ رسل شاہِ زمن
 تیری دہلیز پہ خم ہے مری اتلیم سخن
 کھولتا ہوں جو زباں تیری ثنا خوانی کو
 چوم لیتے ہیں فرشتے مری پیشانی کو
 تیرے سُدج کی کرنِ غارِ حرا سے پھوٹی
 نکھتِ گفتِ تہِ حق تیری صدا سے پھوٹی
 آذری دُور میں توحیدِ سمرانی کرنے
 ایک انسان بھی آیا تھا حُدا تی کرنے

آدمیت کے چمن ریت کے ٹیلوں پہ کھلے
 پیار کے پھول عداوت کی فصیلوں پہ کھلے
 ایسا اُمّی کہ دیا جس نے نصابِ عالم
 کھینچ دی تیرے غلاموں نے طنابِ عالم
 امتیازِ نسب و رنگ مہٹایا تو نے
 ایک آئینے میں ہر عکس سجایا تو نے
 ریزہ ریزہ وہی آئینہ اس اُمت نے کیا
 شکوہ تقدیر کا ہر ٹوٹتی صورت نے کیا
 بھائی کا بھائی نے خوں ہنس کے بہایا کیسے
 گوشتِ انسان کا انسان نے کھایا کیسے
 کب ترے ساتھ سے پیار کا ڈھب آئے گا
 تیرا دریا تے کرم جوش پہ کب آئے گا
 پھر مسلمان قبیلوں میں بٹا جاتا ہے
 تھام اسے سرورِ دیں تھام، گرا جاتا ہے

ترا سایا دیکھوں

تجھ کو آنکھوں میں لیے جب میں یہ دُنیا دیکھوں
ہر سحر میں ترے ماتھے کا اُجالا دیکھوں

آئینہ بن کے جو ساری بشریت آتے
کوئی تصویر کوئی عکس نہ تجھ سا دیکھوں

میری بلینائیوں کے پر سے نکل آتے ہیں
جب خلاؤں میں ترا نقشِ کعبہ پا دیکھوں

تیرے قدموں سے لپٹنے میں ہے معراجِ مری
تیری دہلیز پہ جب ریل کو بھیٹا دیکھوں

کیا سماتے مرے لفظوں میں بڑا تھی تیری
صَف میں نبیوں کے ترا چاہنے والا دیکھوں

شوق ہوتا ہے جو بیتاب تلاوت کے لیے
 رحلِ دل پر ترے جلووں کا صحیفہ دیکھوں

تیری انگشتِ تصور سے بھی چٹھے پھوٹیں
 تیرے صحرا میں کسی کو بھی نہ پیاسا دیکھوں

آنکھ والوں کو نظر آتی نہ پرچھپائیں تری
 میں تو دیوارِ ابد تک ترا سایا دیکھوں

ڈال دیں مجھ پہ منظر جو وہ کالی کالی
 رُوح کے عنار سے خود شید نکلتا دیکھوں

رَحْمَتٌ لِّلْعَالَمِينَ

یا رحمتِ للعالمین

إلهام ، جامہ ہے ترا

قرآن ، عمامہ ہے ترا

منبر ترا ، عرش بریں

یا رحمتِ للعالمین

آئینہ رحمت بدن ، سانسین چراغِ علم و فن

قربِ الہی ، تیرا گھر ، الفقرِ فخری ، تیرا دھن

خوشبو تری ، جوئے کرم

سنگھیں تری بابِ حرم

نورِ ازل ، تیری جبیں

یا رحمتِ للعالمین

تیری خموشی بھی اذانِ نیندیں بھی تیری رت جگے
تیری حیاتِ پاک کا، ہر لمحہ پیغمبر لگے

خیر البشر، رتبہ ترا

آوازِ حق، خطبہ ترا

آفاق، تیرے سامعین

یا رَحْمَتِ لِّلْعَالَمِیْنَ

قبضہ تری پر چھائیں کا، بنیاتی پر ادراک پر

پیروں کی جنبشِ خاک پر، اور آہٹیں اَفْلَاکِ پر

گردِ سفر، تاروں کی ضو

مرکب، براقِ تیزرو

سائیس، جبریلِ امین

یا رَحْمَتِ لِّلْعَالَمِیْنَ

تُوَافِقِ عَنَارِ بَهِی تُوَپِرِ چِمِ بِلَعِنَارِ بَهِی

عجز و وفا بھی پیار بھی، شد زور بھی سنالار بھی

تیری زرہ، فتح و ظفر

صدق و صفا، تیری سپر

تینخ و تبر، صبر و یقین

یا رَحْمَتِ لِّلْعَالَمِیْنَ

پھر گڈڑیوں کو لعل دے، جاں سپتھروں میں ڈال دے

حادی ہوں مستقبل پہ ہم، ماضی سا ہم کو حال دے

دعویٰ ہے تیری چاہ کا

اس اُمتِ گمراہ کا

تیرے سوا کوئی نہیں

یا رَحْمَتِ لِّلْعَالَمِیْنَ

آنکھیں سوال ہیں

قدموں سے پھوٹتی ہے چمک ماہتاب کی
 دہلیز پر کھڑا ہوں رسالتِ آب کی
 ہے چہرہ رسول نگاہوں کے سامنے
 تفسیر پڑھ رہا ہوں میں اُمّ الکتاب کی
 اُس والی بہار کا دامن ہے ہاتھ میں
 مٹتی ہے جس کے سامنے خوشبو گلاب کی
 مجھ بے نوا فقیر کی آنکھیں سوال ہیں
 خیرات مانگتی ہے سماعتِ جواب کی
 گھر جس کو پانیوں پہ بنانے سکھاتے تھے
 رُلتی ہے ساحلوں پہ وہ اُمت جناب کی

روضے کی جالیوں سے جکڑ دیجئے مجھے
 زنجیر کاٹ دیجئے میرے اضطراب کی
 سویا ہوا ہوں آپ کے قدموں کی خاک پر
 تعبیر بھی ہو کاش یہی میرے خواب کی
 جذبِ جمال ہو کے بھی چکی نہیں نظر
 مجھ کو صلاحیت ہو عطا، کتاب کی
 سائیس ہیں پل صراطِ منقہ کے واسطے
 دُنیا بھی اک مثال ہے روزِ حساب کی

مقصودِ کائنات

اتر رہے ہیں فرشتے، عرب کے اک گھر میں
سمٹ گتے ہیں اندھیرے سحر کی چادر میں

بلا کے لاتی ہیں جنت سے اسپراؤں کو
عروج ایسا میسر ہوا ہواؤں کو

فضائے کفر میں پیغمبری کی آہٹ ہے
لبوں پہ رحمتِ یزدان کے مسکراہٹ ہے

خزاں کی سوکھی ہوتی شاخ پھول دیتی ہے
بہار، خوش خبری رسول دیتی ہے

وہی رسول کہ دریا تھا ریگ زاروں میں
وہ جس کی گرد بھی بانٹی گئی ستاروں میں

ازل سے مثبت ہے نام اُس کا لوحِ عالم پر
تھیں جس کے نور کی مہریں جسبیں آدم پر

طلسم، جھوٹے خداؤں کا جس نے توڑ دیا
رگوں سے جاہلیت کا لہو پھوڑ دیا

کیا رو انہ صداقت کو ہر طرف جس نے
دیا حیات کو تکمیل کا شرف جس نے

براجاں ہوا اتنی بلند مسند پر
کہ لامکان بھی تھا جس کے پاؤں کی زد پر

جہاں میں آتے براہیم و نوح جس کے لیے
بھٹک رہی کھتی زمانے کی رُوح جس کے لیے

تہذیب و تمدن

پروردگارِ عالم

حیراں ہوں نڈرتوں پر

تیری ہی قدرتوں پر

ہے انحصارِ عالم

پروردگارِ عالم

یہ بستیاں یہ صحرا یہ کوہ یہ سمندر

رنگوں کا یہ تبسم ہریالیوں کے اندر

فطرت کے ہیں نمونے

کیا کیا بناتے تو نے

نقش و نگارِ عالم

پروردگارِ عالم

لا تقنطوا کا ہم کو دے کر اصول تو نے

پھینکے ہیں جھولیوں میں رحمت کے پھول تو نے

چھینا ہے مشکلوں کو

سوکھے ہوئے دلوں کو

بخشتی بہارِ عالم

پروردگارِ عالم

تجھ پر بھی ہم فدا ہوں تیرے نبی کو چاہیں

قرآن، ہماری منزلِ سنت، ہماری راہیں

ایمان دے گواہی

ہم آخرت کے راہی

دیکھیں غبارِ عالم

پروردگارِ عالم

تو کھاتے جس کی قسمیں میں بھی اسی کے بس میں

جس کے لیے تصور، توڑے سفر کی رسمیں

مانگوں جھلک ذرا سی

ہر سانس اُس کی پیاسی

وہ جو تبارِ عالم

پروردگارِ عالم

جس کی زباں کے صدقے حُسنِ کلام تیرا

محبوبِ خاص تیرا مُنہ تارِ عام تیرا

وہ ہستیِ قد آور

جس پر کیسے پنچھا اور

نیل و نہارِ عالم

پروردگارِ عالم

جب آنکھ میں رشم ہوں جلووں کی سُرخیاں سی

دیوارِ زندگی میں کھل جائیں کھڑکیاں سی

سورج سا مجھ میں اُترے

جب کوئے جاں گزے

وہ شہسوارِ عالم

پروردگارِ عالم

میرے رسولؐ جیسا تھا اور نہ کوئی ہوگا

تیرے قلم میں یا رب وہ رنگ ہی نہ ہوگا

تخلیق سے ہے ظاہر

تو منفرد و مستور

وہ شاہکارِ عالم

پروردگارِ عالم

سینہ سلگ رہا ہے آنسو چھلک رہے ہیں

وہ میری معصیت کو رحمت سے ڈھک رہے ہیں

قدموں پہ گر پڑا ہوں

فردوس میں کھڑا ہوں

میں شرمسارِ عالم

پروردگارِ عالم

طلب

پیغمبرِ دیں، ہادی کُل، رحمتِ یزدواں

تو قبلہٴ دل، کعبتہٴ جاں، منبرِ امیساں

چمکے سبِ فارانِ نظر تیری تجسلی

ہر سانس ہے میرا ترے در کا مستولی

مجھ سے تری تعریف کا حق کیسے ادا ہو

صدیوں رہوں زندہ تو نہ تکمیلِ ثنا ہو

شاعر کا قلم خاک کٹاتے گا خزانے

قرآن میں قصیدے ترے لکھے ہیں خدانے

قدموں میں ترے فقر کے، کونین کی شاہی
 ہر ایک اشارہ ترا، متانون الہی
 ہر بات، اٹھاتی ہوتی ذہنوں سے نقابیں
 ہر نقطے میں کھلتی ہوتی حکمت کی کتابیں
 ہر سانس تری، سیر حقیقت کا ذخیہ
 ہر لمحہ ترا، تاج میں ٹانکا ہوا بہیرہ
 موجیں ترے الطاف کی پیاسوں کو پکاریں
 ڈالے جو نظر، موڑ دے رُوحوں کی مہاریں
 دل ہے مرا سوکھی ہوتی ڈالی مرے آقا!
 ہوں ایک ہی جھونکے کا سوالی مرے آقا!

پیامِ جلی

تو خود پیامِ جلی تھا پیا مبر تو نہ تھا
لباس میں بشریت کے تھا بشر تو نہ تھا

بہراک صدی کی زباں پر مکالمہ تیرا
کرے گا حشر تک انساں مطالعہ تیرا

کتاب نور تھا، دیباچہ سحر تو نہ تھا

ترے غبارِ قدم سے بھی آفتاب بنے

ترے اصول زمانوں کے انقلاب بنے

تو عہد ساز بھی تھا صرف راہبر تو نہ تھا

ردائے مشرق و مغرب نہیں قبا تیری
سُنی ہے اور بھی دُنیاؤں نے صدا تیری

ترا وجود فقط اس زمین پر تو نہ تھا

جسارت ایسی تو رُوح الامین نے بھی نہ کی
وہاں تو آج کی سائنس بھی پہنچ نہ سکی

ترا سفر کسی سیارے کا سفر تو نہ تھا

عموں کی دُھوپ میں دیکھا ہے میں نے چل پھر کے
ممشال ابر ہے ہمراہ ہر مسافر کے

جو ساتھ چھوڑ دے وہ سایہ شجر تو نہ تھا

یہ اپنی شان کے ثایاں کرم کیا تُو نے
خدا سے وعدہ بخشش بھی لے لیا تُو نے

گناہ کا مظہر سے بے خبر تو نہ تھا

خیر کی بھیک

ایک دیں اک خدا
سب کے رستے جدا

روک ! یہ تافلے
لے کر اُمت چلے

پرچمِ شہرِ نبی
یا نبی ! یا نبی !

چھین لے یہ عقیدوں کی بے رونقی
نیتوں میں ریا صورتیں مستقی

کھاتے دھوکا نظر

حق سے باغی ہیں ہر

پکڑیاں مذہبی

یا نبی یا نبی

خیر کی بھیک خیر البشر چاہیے

ظرف قطرہ ہے دریا مگر چاہیے

خُشک ہیں جسم و جاں

چاٹتی ہے زباں

زخمِ تشنہ نبی

یا نبی ! یا نبی

تیرے کہلاتیں غیروں کی بیعت کریں
 رہنما سازشوں کی قیادت کریں

ہر طرف دسو سے
 روشنی کو ڈسے

مارتیرہ شبی
 یا نبی یا نبی

خواہشیں ہیں پینے کی پروان کی
 جڑ مسلمان کاٹے مسلمان کی

ظرف بے جس نہ ہوں
 ذہن مفلس نہ ہوں

ہم نہ ٹھہریں عنبی
 یا نبی یا نبی

اپنی راہوں پہ چلنے کی توفیق دے
پھر اس اُمت کو فاروقِ رَضِیُّوْصَدِیْقُ دے

حسین کردار کی

لو تڑے پیار کی

ہے دلوں میں وہی

یا نبی یا نبی

اُسوۂ رسالت

جو بات ظلم سے نہ ہوئی پیار سے ہوئی
تہذیب زندگی ترے کردار سے ہوئی

جو مہر و ماہ بھی نہ زمانے کو دے سکے
وہ روشنی ترے در و دیوار سے ہوئی

امکان کی حدوں سے پرے تک ترے قدم
چمکائیں جہاں تیری پرکار سے ہوئی

ساحل کی آرزو، نہیں تعلیمِ مصطفیٰ
یہ ناؤ تو روانہ ہی منجد ہمارے ہوئی

مظلوم کے لہو کا مقدر بھی جاگ اٹھا
 اس کی بھی قدر آپ کی تلوار سے ہوتی
 پتھر بھی کھاتے میرے رسولِ کریم نے
 معراجِ حق بھی زینتِ ایشیا سے ہوتی
 تخلیق کائنات بھی صدمتِ حضور کا
 تزئین کائنات بھی سرکار سے ہوتی
 عزت ہوتی جہاں میں منظر کی آہ سے
 زر سے ہوتی نہ جُبت و دستار سے ہوتی

”دعا“

بے حسی ، راہِ نسا ٹھہری ہے
زندگی ، خوفِ قضا ٹھہری ہے

چھن گئیں مجھ سے مری روشنیاں
تیرگی ، گھر کا دیا ٹھہری ہے

اپنے ہی خوں میں نہا کر نیکلوں
چادرِ زحسم ، قبا ٹھہری ہے

کس کی زنجیر ہلاؤں جا کر
اب تو فریاد ، خطا ٹھہری ہے

بھول بیٹھا ہوں خدا کو شاید
آکے ہونٹوں پہ دُعا ٹھہری ہے

کوئی منزل ہے نہ رستہ میرا
وقت، دیکھے نہ تمنا میرا

پیاس بڑھتی ہی چلی جاتی ہے
سوکھتا جاتا ہے دریا میرا

عکسِ اسلاف سے شکوہ ہے مجھے
آئندہ ہو گیا دُھندلا میرا

مسجدِ رُوح میں ہوتی ہے اذال
رُخ نہیں جانبِ کعبہ، میرا

رُحس، افلاس پہ میرے، یارب
"یا محمد" ہو وظیفہ، میرا

منقبتِ سلام

مثلِ صدا اُٹھے جو لبِ کائنات سے
 سُورج چھنے جنہوں نے محمدؐ کے ہات سے
 اُن ہستیوں سے ہے مراد امن بھرا ہوا
 تاریخ میں رستم ہیں جو آبِ حیات سے

ابوبکر صدیقؓ

مرکزِ علم ہوں کیونکر نہ جناب صدیقؓ
ایک اک لفظ محمدؐ کا انصاف صدیقؓ

جنش چشمِ رسالتِ رسِ عبادتہ
نقشِ پاتے شہِ کونین، رکابِ صدیقؓ

جس کی ہر سانسِ مشقت کا اچھوتا شہکار
اُس کے ماتھے کا پسینہ ہے شرابِ صدیقؓ

جس کے لہجے میں سنی ہم نے خدا کی آواز
اُس نے بوجہ کو بخشا ہے خطابِ صدیقؓ

غلو طہ زن ، جس کے کناروں سے صدف چھلتے ہیں
وہ صداقت کا سمندر ہے سرابِ صدیق

تان دیں چادرِ انوار ، برستی بونڈیں
آفتابوں کو بھی شرماتے سحابِ صدیق

بے زباں ہو گئی تاریخِ قیامت تک کی
نہ جوابِ شرِ بطحانہ جوابِ صدیق

ابنِ عثمان کا سایہ ، میرے اندر کی قبا
کارِ فرما مری بینائی میں خوابِ صدیق

ناز ہے مجھ کو منظر کہ میں صدیق ہوں
میرے ماضی کی طرف کھلتا ہے بابِ صدیق

○ آپ کے والد کا نام عثمان تھا۔

عسکر فاروق

امیرِ عدل، تمنائے حق، دعائے رسولؐ
تری حیات، برائے خدا برائے رسولؐ

شبابِ حق کہوں یا دین کی اٹھان کہوں
تجھے زمین فرارست کا آسمان کہوں

نہ صرف اپنے ہی، قائل ہیں خیر بھی تیرے
ہیں نافذ آج بھی قانونِ عسکری تیرے

پڑھی من سازِ دلیری سے تو نے کبھی میں
لگائی حق کی صدا کُفر کے احاطے میں

ہر ایک جنگ میں تو مصطفیٰؐ کے ساتھ رہا
ہمیشہ تیغ کے دستے پہ تیرا ہاتھ رہا

یے رہا حق و انصاف کی ترازو کو
ہلا سکی کوئی طاقت نہ تیرے بازو کو

عز و وقار و کسریٰ کو خاک تو نے کیا
بلند پایہ چٹانوں کو چاک تو نے کیا

اصول "وقف" تری دی ہوئی زمیں سے بنا
ترے وقار کا گنبد ستون دیں سے بنا

جلاتے تو نے در شاہ دو جہاں کے دیے
بصیرتوں نے تری بول بھی اداں کے دیے

ترا غلام ہی پہلا شہید کہلایا
غلام ہی نے تجھے زبیر گور پہنچایا

نبی کے بعد بھی کوئی نبی اگر ہوتا
بقولِ نختمِ رسل تو ہی اے عمر ہوتا

عُثْمَانِ عَنِی

نائبِ قُدْرَتِ كے نُورِ عینِ عُثْمَانِ عَنِی
جامعِ الفُتُوْحِ اَنْ، ذُو النُّوْرِیْنَ عُثْمَانِ عَنِی

ہے صراطِ استقامت کی طرح تیرا وجود
نیکی و ایثار کے ماہینِ عُثْمَانِ عَنِی

تیرا تقویٰ آسمانِ صبر کو چھوٹا ہوا
تیری فیاضی بہت بے چینِ عُثْمَانِ عَنِی

قربتِ پیغمبرِ عالی بھٹی سرمایہ تیرا
تاج ہیں میرا، ترے نعلینِ عُثْمَانِ عَنِی

کر بلا سے جا ملا تیرے لہو کا سلسلہ
تیرے دربانوں میں تھے حسنین عثمانِ عمنی

میں منظر ذات کے حجرے میں اک جلتا چراغ
آفتابِ مطہر شرفین عثمانِ عمنی

علیؑ

ماں کے حیدر، باپ کے زید اور محمد کے علی
تیری ہستی خاتمہ قدرت کا شہکارِ جلی

میں بناؤں خانہ کعبہ میں کیوں پیدا ہوا
بطنِ مادر میں ہی تو تو حیدر کا شہیدا ہوا

تیرا ہر لمحہ رہا شاہِ رسل کے ساتھ میں !
جس طرح خوشبو چڑھے پروان گل کے ساتھ میں

ساتھ رکھتے تھے مرے آقا محاذوں پر تھے
کیوں نہ مانوں قوتِ بازو سے پیغمبر تھے

ناز ہر میدان کو تھا تیری ادائے حرب پر
سینکڑوں سجدے فدا تلوار کی اک ضرب پر

معرفت کا گھر ترا دل ، مسکن حکمت و مانع
ہاتھ میں اسلام کے ، تیری بصیرت کے چراغ

ایک منزل کے مسافر ، صوفیوں کے سلسلے
سب جدارستوں پہ نکلے سب ہی تجھ سے جا ملے

تیری چوکھٹ پر زمانے بھر کے آن و آنا گریں
تو ہے وہ گہرا سمندر جس میں سب دریا گریں

تیرے قاتل کی عداوت اپنے ہاتھوں مر گئی
حشر تک زندہ بچھے تیری شہادت کر گئی

چار پارہ

بُوبکر و عمر، عثمان و علی
اسلام کے بازو، دین کے ولی

محرابِ حرم کی قندیلیں
احکامِ خدا کی تفصیلیں

سنت کی تصاویرِ عملی

سب سالاروں کا اک دستہ

سب ایک شجر سے وابستہ

اک خوشبو سب کے ساتھ چلی

آئینہ حق کی تصویریں
ایمان و عمل کی تحریریں

سچائیوں کے عنوانِ جلی

بے پیار منظرِ پیاروں سے
چاروں ہی نبی کے یاروں سے

آباد ہے میرے دل کی گلی

لہو کی دھار

خون کے جھنڈے جو دیکھے وقت کے کردار پر
زندگی چلتی نظر آئی مجھے تلوار پر

ذہن کے صحرا میں گہری سوچ کے خیمے لگے
لشکرِ تختِ میل کے چاروں طرف پہرے لگے

روح کا سینہ ہوا پھلنی قلم کے تیر سے
نزع کا عالم جھلکتا ہے رگِ تحریک سے

آگ برسی ہے غموں کی زندگی کے کھیت پر
لوٹتے ہیں پھر مرے جذبات جلتی ریت پر

کرب سے لو دے اٹھا شعلہ مرے احساس کا
پھوٹ نکلا میرے ہونٹوں سے سمندرِ پیاس کا

چل دیا سوتے فرات آنکھوں کا مشکیڑہ لیے
 ٹوٹ آیا راستے سے زحیم کی ایذا لیے

اک قیامت سی بپا ہے کر بلا سے ذات میں
 لاشہ سبٹ نبی ہے آنسوؤں کے ہات میں

اے حسین ابن علی اے طرہ دستار دیں
 تیری بنیادوں پہ ہے کھڑی ہوتی دیوار دیں

نبضِ قانونِ خدا دھڑکی ترے ایشار سے
 تو نے باطل کی رگیں کاٹیں لہو کی دھار سے

علم والوں کو شہادت کا سبق تو نے دیا
 مر کے بھی زندہ رہے انساں، یہ حق تو نے دیا

قلعہ اسلام کا مضبوط دروازہ ہے تو
 سوکھ جائیں وقت کی شاخیں، تروتازہ ہے تو

تیرے گھوڑے کے سموں کی خاک مل جائے اگر
 میں گلابوں کی طرح چن لوں سرشاخِ نظر

ستونِ روشنی

اے کربلا اے کربلا

جس نام سے زندہ ہے تو
ہر آنکھ میں اُس کا لہو

ہر سانس اُس کا قافلہ
اے کربلا اے کربلا

تیری جھلستی ریت پر، تڑپا وہ پیکرِ پیاس کا
یہ ساحلِ دریا تڑا، کتبہ ہے جس کی پیاس کا

بنتِ رسالت جس کی ٹال
وہ جمرِ آتول کا لختِ جاں

سچائیوں کا لاڈلا
اے کربلا اے کربلا

گھوڑے سے مہٹی پر گرا جو آسمانوں کی طرح
بکھری تھی جس کی زندگی قرآن کے پاروں کی طرح

تاجِ سحر جس کی ضیا
تھا اُس کا سر ایسا دیا

جو نوکِ پنجبر پر چلا
اے کربلا اے کربلا

جس کی اکھڑتی سانس نے گردن مروڑی ظلم کی
اور نزع کی اک ضرب سے تلوار توڑی ظلم کی

جس نے کیا دستِ ستم
انکارِ بیعت سے قتل

جو تھا سراپا حوصلہ
اے کربلا اے کربلا

یوں جاں اگر دیتا نہ وہ چرچے نہ ہوتے دین کے
اُس کی زبانِ خشک سے پھوٹے ہیں سوتے دین کے

کسار، اُس کی قبر بھی
اُس کا سکوتِ صبر بھی

دھڑکن، حرارتِ ولولہ
اے کربلا اے کربلا

ہے اک ستونِ روشنی وہ نا اُمیدوں کے لیے
دہشت ہے اُس کی مُستقل ساری نیریدوں کے لیے

باطل کو غارت کر گئی
اُس کی جسارت کر گئی

مظلوم قوموں کا بھلا
اے کر بلا اے کر بلا

سبیل اشک

سبیل اشک لگاتا ہوں دیدۂ غم پر
سلام بھیج رہا ہوں شہیدِ اعظم پر

صدابھی اپنی مجھے کربلا سے آتی ہے
دھک سی تازہ لہو کی ہوا سے آتی ہے

ہدف بنایا ہے باطل نے حق کے راہی کو
ستم نے لے لیا گھیرے میں بے گناہی کو

جہیں پہ جس کی رسالت مآب کے بوسے
زبانِ کفر اُسے کس حنِ لوص سے کوسے

کیا زمانے کو سیراب جس کے دریانے
اُسی کے خلق میں کانٹے پچھلے دُنیا نے

قدم جو رکھتا تھا دوشِ نبی کے زینے پر
سوار ہو گیا قاتل اُسی کے سینے پر

نمک چھڑکنے جو زخموں پہ دھول آتی ہے
کفن لیے ہوتے رُوحِ رسول آتی ہے

سیاہ رنگ چڑھے زندگی کے محلوں پر
کھلے سروں کے صحیفے اہو کی رسلوں پر

مقابلہ خسِ تنہا کا بجلیوں سے ہوا
چراغِ برسرِ پیکارِ اندھیوں سے ہوا

○ میں اسے جائز سمجھتا ہوں۔

جوئے ابدیت

سفرِ جاں بڑی ثابت قدمی سے کاٹا
تو نے باطل کا گلہ نشہ لہی سے کاٹا

آخری سانس سے جوئے ابدیت نکلی
کوہِ ایشا ر شہادت کی انی سے کاٹا

بھرو دیا اپنا لہو دین کی شریانوں میں
موت کا موڑ بھی کس بے جگری سے کاٹا

کتنا بے درد و شقی تھا کہ سہر شہ جس نے
تن زہرا و غسلی، جسم نبی سے کاٹا

خاک ہو کر بھی نہ مڑ جباتی کسی کی خوشبو
سنگ زادوں نے ہر اک پھول مچھری سے کاٹا

شکر کفر نے سچائی کے خمیے کوٹے
یا خود اپنی ہی طنابوں کو خوشی سے کاٹا

گھپ اندھیروں میں اُسے لے گئی تاریخ جہاں
جس نے چمکا ہوا دن بے خبری سے کاٹا

اک یزید اور جنم لے گا مظفر اُس میں
ایک تخت بھی اگر بے عملی سے کاٹا

صدائے خون

آتی ہے ہر اذال سے صدا تیرے خون کی
تاریخ، کر رہی ہے ثنا تیرے خون کی

سچائی کی جڑوں میں تری استقامتیں
دیں گی ہتیلیوں پہ حسنا تیرے خون کی

انسانیت کی رُوح میں تیری شہادتیں
تہذیب کے بدن پہ قبا تیرے خون کی

جمہوریت کی نہر تری پیاس کا کمال
مظلومیت کی جیت عطا تیرے خون کی

چسپاں ، تراکٹا ہوا سر ہر وجود پر
 ہر ذہن میں ہونشو و منسا تیرے خون کی

اڑتی ہے بوئے صبر و رضا تیری خاک سے
 بانٹے یقیں کے پھول ہوا تیرے خون کی

بیداری ضمیر و دو عالم کے واسطے
 سورج بھی مانگتا ہے ضیا تیرے خون کی

پیشانی اُفق پہ مظننہ کے سامنے
 یہ دھاریاں سی ہیں بخند تیرے خون کی

فِرَاتِ عَم

عَم شہادتِ شبیر کی گواہی دے
میرے قلم کو بھی اے خونِ دل سیاہی دے

فِرَات نے نہ دیا دیں کے لال کو پانی
پلاؤ افسوؤ اُس کے خمیال کو پانی

جو ہاتھ مشعلِ خمیہ صرا بَشْرِ لے نکلا
اندھیرا، اُس کا ہی نیزے پہ سہریلے نکلا

اُسی کی رگ پہ چلی تیغِ شمر بے جس کی
طنابِ خمیہ حق کھتی ہراک صدا جس کی

بہر ایک سانس بھتی جس کی پناہ گاہِ حرم
 اسی کو کاٹ کے گزری ہے شاہراہِ حرم

گڑی بھتی جس کے بدن میں بزدلیت کی آبی
 اسی کے خون کی نو دین کا ستون بنی

کیا تھا قتل جسے شام کے علاقوں میں
 وہی چراغِ جلا آندھیوں کے طاقوں میں

گلے کے بل جو منظر وفا کی راہ چلا
 اسی کے دم سے یہ دستورِ لا الہ چلا

پانی

سینکڑوں سال ہوتے جب نہ بلا تھا پانی
آج تک ہے لبِ شبیر کا پیاسا پانی

کر بلا سامنے آتی جو وہ لاشے لے کر
آنکھ تو آنکھ ہے پتھر سے بھی رستا پانی

کیسی بستی میں محسوس کا مسافر ٹھہرا
دُھوپِ نچیمہ بھتی ، درمی ریت ، نظارا پانی

تشنگی اُس کی سمندر کو بلا سکتی بھتی
کاٹ سکتا تھا وہ تلوار سے چلتا پانی

کس کے سر فتح کا تاریخ نے سہرا باندھا
 سرخرو کون ہے دونوں میں لہو یا پانی؟

موت کے گھاٹ اترتے ہی رہیں گے پیاسے
 جب تک اس وجہ دنیا میں رہے گا پانی

جب بھی ذکرِ شہداء دل نے مظفر چھڑا
 آنکھ اک زخمِ بنی زخم سے ٹپکا پانی

مجدد الفِ ثانی

آج پھر عہدِ گزشتہ کی صدا آتی ہے
خاکِ سرہند لیے بادِ صبا آتی ہے

اے خداوند سے بندوں کو بلائے والے
یاد کرتے ہیں تجھے آج زمانے والے

باقی باللہ سا دیوانہ رب تجھ کو بلا
الفِ ثانی کے مجدد کا لقب تجھ کو بلا

نقشِ پاکوں نہ سجائیں ترے ہم سینے میں
لے کر آیا تو مسلمان کا غم سینے میں

لاکھ رستے میں مصائب نے چنیں دیواریں
گھلتے دروازے نظر آتے جو تھیں دیواریں

قہر شاہی بھی ترے پاؤں کی زنجیر ہوا
سزنگوں فقر نہ تیرا سر شمشیر ہوا

تُو نے خُونِ رگِ اسلام کو گرمایا تھا
دامنِ وقت میں تو قیمتی سبایا تھا

ہوا ایتسا تو کھلا تادِ جیلانی پر
نورِ چمکا تھا ترا دشت کی پیشانی پر

کتنا رتبہ دیا ولیوں کے ولی نے تجھ کو
علمِ افلاک سکھایا تھا علی نے تجھ کو

دل کی ہر بات کو چہرے پہ لکھا رہنے دیا
تُو نے ظاہر کو نہ باطن سے جدا رہنے دیا

شمع کی طرح ہر اک سانس جلائی تُو نے
مہلتِ عمرِ بنی جتنی ہی پائی تُو نے

یوں تو وابستہ سبھی شاہِ عرب سے ہوں گے
قطبِ ابدال، ولی، تیرے نسب سے ہوں گے

اسلامی کانفرنس

اخوتِ دین کے گیت گاتے مسافر ان حرم چلے ہیں
چراغِ اسلام، تیز جھونکوں میں جگمگانے کو ہم چلے ہیں

خدا کے ملکوں کی سرحدوں کا بلاپ، شکر بنا ہوا ہے
الگ الگ نڈیوں کا پانی اب اک سمندر بنا ہوا ہے

سنا رہی ہے ہر آنے والی گھڑی نویدِ ثبات ہم کو
ہمارے اسلاف کی زمینوں میں بو رہی ہے جیسا ہم کو

میں اور بھی کچھ رفیق آنکھیں شریکِ حدِ نگاہ دیکھوں
پناہ میں رحمتِ دو عالم کی، سارے عالم پناہ دیکھوں

دلوں میں قرآن رکھنے والے اب ایک صف میں کھڑے ہوتے ہیں
کچھ اور بازو بھی تیرے شانوں پہ زندگی اب جڑے ہوتے ہیں

شعور و بینائی کے اصولوں میں نیک ترسیم ہو رہی ہے
ہر اک نظر اجتماع کے فائدوں میں تقسیم ہو رہی ہے

اب اپنی تقدیر اپنی تاریخ اپنا کردار ہم بنے ہیں
رسول کا ہاتھ ہم بنے ہیں خدا کی تلوار ہم بنے ہیں

شگاف باطل کے کوہساروں میں حق کے پیغام ہی سے ہوگا
ہر اک مسلمان کا سر اونچا، فرازِ اسلام ہی سے ہوگا

سچائی

(بچوں کے لیے ایک نظم)

چلا ایک بچہ سفر پر چلا
بہت دُور کی رہ گزر پر چلا

اسے راہ میں کچھ بسیرے ملے
بسیروں میں ظالم لیٹیرے ملے

لیٹیروں نے جامہ تلاشی بھی لی
مگر اُس کی جیبوں میں کوڑی نہ تھی

انہوں نے کہا تو ہی لڑکے بتا
ترے پاس پیسہ نہیں کوئی کیا

وہ بولا رستم ہے چھپاتی ہوئی
ہے کرتے کے اندر سلائی ہوئی

لیٹروں نے سُن کر کہا خوب ہے
یہ بچہ ہے یا کوئی مجذوب ہے

وہ بولے رستم کا پتا کیوں دیا
ہمیں بھید اپنا بتا کیوں دیا

تو بچے نے اُن کو دیا یہ جواب
میں کیوں اپنا ایمان کرتا خراب

مری ماں کی ہے یہ نصیحت مجھے
نہیں جھوٹ کہنے کی عادت مجھے

خدا بھی تو جھوٹوں سے نفرت کرے
جو سچے ہیں ان سے محبت کرے

عقیدہ مرا ڈول سکتا نہیں
کبھی جھوٹ میں بول سکتا نہیں

سنا یہ توحیران ڈاکو ہوئے
وہ نیچے کے آگے دوزانو ہوئے

ادب سے اُسے پیار کرنے لگے
صداقت کا اقرار کرنے لگے

ڈکیتی سے توبہ لٹیروں کی
اجالوں سے اُلفت اندھیروں نے کی

مدد پتھے لوگوں کی ہو غیب سے
پچاتی ہے سچائی ہر عیب سے

قوالی

دُنیا بھلی سے بھی ہے بھلی داتا
تیری گلی ہے تری گلی داتا

پر دے میں جلوے ہزاروں دکھا گیا
میرے بھی دل کو ترانگ بھا گیا
ٹھکرا کے دُنیا، ترے در پہ آ گیا


کرتا ہوا میں علی علی داتا
تیری گلی ہے تری گلی داتا

مانگا تجھے میں نے پروردگار سے
 جنت ہے نزدیک اس رہ گزار سے
 چومے جو تیرے قدم میں نے پیاسے

سینے میں تری شمع جلی داتا
 تیری گلی ہے تری گلی داتا

وہ کیا گرے جس کا تُو دستگیر ہے
 شاہوں کا بھی شاہ تیرا فقیر ہے
 آقا مظفر کا پیروں کا پیر ہے

ماینس ولی بھی تجھے ولی داتا
 تیری گلی ہے تری گلی داتا



مظفر وارثی کا شعری سفر

برف کی تاؤ ○ باب حرم ○ لہجہ ○ نور ازل ○ الحمد ○ حصار ○ لہو کی ہیرالی ○ ستاروں کی آبیجو
کعبہ عشق ○ کھلے درتھے بند ہوا ○ ظلم نہ سہتا ○ دل سے در نبی تک ○ کند ○ میرا آسمان (کلیات